

பிரஸார் பாரதி
அகில இந்திய வானொலி, சென்னை-4
12 10 2024 **SATURDAY** 12 40 PM
வணக்கம், ஆகாஷ்வாணி - செய்திகள்

தலைப்புச் செய்திகள்

1. பிரதமரின் தொழில் பழகுநர் திட்டத்தின் கீழ், பயன்பெற விரும்புவோர் அதற்கான இணையதளத்தில் பதிவு செய்யும் நடைமுறை இன்று தொடங்கியது.
2. எல்லைப்பகுதியை கண்காணிப்பதில் பாதுகாப்புப் படையினர் முக்கியப் பங்கு வகிப்பதாக பாதுகாப்புத்துறை அமைச்சர் திரு. ராஜ்நாத் சிங் தெரிவித்துள்ளார்.
3. மத்தியில் பிஜேபி தலைமையிலான அரசு பொறுப்பேற்ற பின்னர், நாடு அனைத்து துறைகளிலும் வளர்ச்சி கண்டு வருவதாக தகவல் ஒலிபரப்புத்துறை இணையமைச்சர் திரு. எல். முருகன் கூறியுள்ளார்.
4. வங்கக்கடல் பகுதியில் நாளை குறைந்த காற்றழுத்த தாழ்வுப்பகுதி உருவாக வாய்ப்புள்ளதாக வானிலை ஆய்வு மையம் தெரிவித்துள்ளது.
5. ஆசிய டேபிள் டென்னிஸ் சாம்பியன் போட்டியில் இந்தியாவின் **Ayhika Mukherjee - Sutirtha Mukerjee** இணை அரையிறுதிக்கு முன்னேறி வரலாற்றுச்சாதனை படைத்துள்ளது.

>>>>><<<<<<

பிரதமரின் தொழில் பழகுநர் திட்டத்தின் கீழ், பயன்பெற விரும்புவோர் அதற்கான இணையதளத்தில் பதிவு செய்யும் நடைமுறை இன்று தொடங்கியது.

இந்த இணையதளம், கடந்த 3ஆம் தேதி அறிமுகப்படுத்தப்பட்டது.

இந்த திட்டத்தின் கீழ், நடப்பு நிதியாண்டில் ஒரு லட்சத்து 25 ஆயிரம் பேருக்கு தொழில் பழகுநர் வாய்ப்புகளை வழங்க திட்டமிடப்பட்டுள்ளது.

இந்த திட்டம் 800 கோடி ரூபாய் செலவில் செயல்படுத்தப்படுகிறது.

21 முதல் 24 வயதுக்குட்பட்ட ஒரு கோடிக்கும் மேற்பட்டோர், அடுத்த ஐந்தாண்டுகளில் தொழில் பழகுநர் வாய்ப்புகளை பெறும் நோக்கில் இந்த திட்டம் வடிவமைக்கப்பட்டுள்ளது.

இந்த திட்டத்தின் கீழ், தொழில் பழகுநர் பயிற்சி பெறுவோருக்கு மாதந்தோறும் 5 ஆயிரம் ரூபாய் 12 மாதங்களுக்கு வழங்கப்படுவதோடு, ஒருமுறை நிதியுதவியாக 6 ஆயிரம் ரூபாயும் வழங்கப்படும்.

எண்ணெய், எரிசக்தி, எரிவாயு உள்ளிட்ட 24 துறைகளில் இந்த திட்டத்தின் கீழ், தொழில் பழகுநர் பயிற்சி அளிக்கப்படவுள்ளது.

>>>>>><<<<<<<<

எல்லைப்பகுதியை கண்காணிப்பதில் பாதுகாப்புப் படையினர் முக்கியப் பங்கு வகிப்பதாக பாதுகாப்புத்துறை அமைச்சர் திரு. ராஜ்நாத் சிங் தெரிவித்துள்ளார்.

மேற்குவங்கத்தில் உள்ள **Sukna** ராணுவ தளத்தில் பாரம்பரிய **Shastra** பூஜையில் பங்கேற்று அவர் பேசினார்.

தீமையை நன்மை வென்ற தினம் தசராவாக கொண்டாடப்படுவதாக அவர் தெரிவித்தார்.

எந்தவொரு நாட்டின் மீதும் இந்தியா தாக்குதல் நடத்தியதில்லை என்று அவர் கூறினார்.

நம் நாட்டின் இறையாண்மைக்கு அச்சுறுத்தலை ஏற்படுத்தினால், உரிய பதிலடி கொடுக்க இந்தியா தயங்காது என்றும் திரு. ராஜ்நாத் சிங் தெரிவித்தார்.

>>>>>><<<<<<<<

சர்வதேச அராங்கில் இந்தியாவின் நன்மதிப்பு பன்மடங்கு உயர்ந்துள்ளதாக ஆர்.எஸ்.எஸ். தலைவர் திரு. மோகன் பகவத் கூறியுள்ளார்.

ஆர்.எஸ்.எஸ் நிறுவன தினத்தை ஒட்டி இன்று புனே-யில் நடைபெற்ற நிகழ்ச்சியில் கலந்து கொண்டு அவர் பேசினார்.

உலகமே ஒரு குடும்பம் என்ற இந்தியாவின் தத்துவம் சர்வதேச அளவில் ஏற்றுக் கொள்ளப்பட்டிருப்பதாகவும் அவர் கூறினார்.

கலாச்சாரம் மற்றும் தர்மத்தை பாதுகாப்பதில் ஆர்.எஸ்.எஸ். முக்கியப் பங்கு வகித்து வருவதாகவும் திரு. மோகன் பகவத் தெரிவித்தார்.

>>>>>><<<<<<<<

மத்தியில் பிஜேபி தலைமையிலான அரசு பொறுப்பேற்ற பின்னர், நாடு அனைத்து துறைகளிலும் வளர்ச்சி கண்டு வருவதாக தகவல் ஒலிபரப்பிவந்த இணையமைச்சர் திரு. எல். முருகன் கூறியுள்ளார்.

தமிழகத்தின் சிவகங்கையில் சுதந்திரத்திற்காக பாடுபட்ட வீரத்தாய் குயிலி-யின் நினைவு தினத்தை ஒட்டி, அன்னாரது திருவுருவச் சிலைக்கு மாலை அணிவித்து மரியாதை செலுத்திய பின்னர், அவர் செய்தியாளர்களிடம் பேசினார்.

(சவுண்ட் பைட் - முருகன் (1) 39 செகண்ட்ஸ்)

வீரத்தாய் குயிலியின் நினைவுத் தபால்தலை வெளியிட நடவடிக்கை எடுக்கப்படும் என்றும் திரு. எல். முருகன் கூறினார்.

(சவுண்ட் பைட் - முருகன் (2) 35 செகண்ட்ஸ்)

>>>>>><<<<<<<<

நடப்பு நிதியாண்டில் இதுவரை நேரடி வரி வருவாய் 13 லட்சத்து 57 ஆயிரம் கோடி ரூபாயை எட்டியுள்ளதாக வருமான வரித்துறை கூறியுள்ளது.

இதில் தனிநபர் வருமான வரி 7 லட்சம் கோடி ரூபாய்க்கும் கூடுதலாக உள்ளது என்றும், நிறுவன வரி 6 லட்சம் கோடி ரூபாய்க்கும் அதிகமாக உள்ளது என்றும் மத்திய அரசின் செய்திக்குறிப்பு தெரிவிக்கிறது.

>>>>>><<<<<<<<

ஹரியானாவில் தொடர்ந்து மூன்றாவது முறையாக பிஜேபி அரசு வரும் வியாழக்கிழமை பதவியேற்கவுள்ளதாக அறிவிக்கப்பட்டுள்ளது.

பிரதமர் திரு. நரேந்திர மோடி மற்றும் பிஜேபியின் மூத்த தலைவர்கள் இதில் பங்கேற்பார்கள் என்றும் தெரிவிக்கப்பட்டுள்ளது.

>>>>>><<<<<<<<

விஜயதசமி இன்று கொண்டாடப்படுகிறது.

இதனையொட்டி, குடியரசுத்தலைவர் திருமதி. திரௌபதி முர்மு, குடியரசு துணைத்தலைவர் திரு. ஜெகதீப் தங்கர், பிரதமர் திரு. நரேந்திர மோடி மற்றும் தலைவர்கள் பலர் வாழ்த்துச் செய்தி விடுத்துள்ளனர்.

இந்நாளையொட்டி, குழந்தைகளுக்கு முதல் கல்வியை தொடங்கும் வித்யரம்பம் நிகழ்ச்சி தமிழகம் முழுவதும் இன்று நடைபெற்றன.

தூத்துக்குடி மாவட்டம் குலசேகரப்பட்டினத்தில் உள்ள முத்தாரம்மன் திருக்கோவிலில் நடைபெற்று வரும் தசரா பண்டிகையின் முக்கிய நிகழ்ச்சியான சூரசம்ஹாரம் இன்று நள்ளிரவு நடைபெறுகிறது.

இதற்காக விரிவான ஏற்பாடுகள் செய்யப்பட்டுள்ளதாக எமது செய்தியாளர் தெரிவிக்கிறார்.

(வாய்ஸ் பைட் – லெட்சுமணன் 42 செகண்ட்ஸ்)

>>>>>><<<<<<<<

மைசூரு – தர்பங்கா விரைவு ரயில் சென்னை அடுத்த கவரப்பேட்டை அருகே விபத்துக்குள்ளானது தொடர்பாக விசாரணை அடுத்த வாரம் தொடங்கும் என்று ரயில்வே பாதுகாப்பு ஆணையர் திரு. **Anant Madhukar Chowdhary** கூறியுள்ளார்.

விபத்து நடந்த பகுதியில் இன்று ஆய்வு மேற்கொண்ட பின்னர், செய்தியாளர்களிடம் அவர் பேசினார்.

விபத்து தொடர்பாக பல்வேறு தரப்பினரிடமிருந்து அறிக்கை பெறவுள்ளதாக அவர் தெரிவித்தார்.

இதன் பின்னர் விபத்துக்கான காரணம் குறித்து உரிய வகையில் விசாரணை மேற்கொள்ளப்படும் என்றும் திரு. **Anant Madhukar Chowdhary** தெரிவித்தார்.

>>>>>><<<<<<<<

வங்கக்கடலில் குறைந்த காற்றழுத்த தாழ்வுப்பகுதி நாளை உருவாக வாய்ப்புள்ளதாக வானிலை ஆய்வு மையம் கூறியுள்ளது.

இது புயலாக வலுவடைந்து தமிழக கடல்பகுதியில் வரும் செவ்வாய்க்கிழமை கரையை கடக்கக்கூடும் என்றும் தெரிவிக்கப்பட்டுள்ளது.

வானிலை ஆய்வு மையத்தின் இந்த எச்சரிக்கையை அடுத்து, கனமழையை எதிர்கொள்வதற்கு தேவையான அனைத்து முன்னெச்சரிக்கை நடவடிக்கைகளும் மேற்கொள்ளப்பட்டிருப்பதாக பேரிடர் மேலாண்மைத்துறை அமைச்சர் திரு. கே.கே.எஸ்.எஸ்.ஆர். ராமச்சந்திரன் கூறியுள்ளார்.

இன்று சென்னையில் செய்தியாளர்களிடம் பேசுகையில் அவர் இவ்வாறு கூறினார்.

(சவுண்ட் பைட் - கே.கே.எஸ்.எஸ்.ஆர் 36 செகண்ட்ஸ்)

>>>>><<<<<<

ஈரான் மீது பொருளாதார தடைகளை அமெரிக்கா விதித்துள்ளது.

இஸ்ரேலுக்கு எதிராக ஈரான் ஏவுகணை தாக்குதல் நடத்தியதன் காரணமாக அமெரிக்கா இந்த நடவடிக்கையை மேற்கொண்டுள்ளது.

ஈரானின் எரிசக்தி வர்த்தகத்தை குறிவைத்து இந்த பொருளாதார தடை விதிக்கப்பட்டுள்ளதாக எமது செய்தியாளர் தெரிவிக்கிறார்.

>>>>><<<<<<

ஆசிய டேபிள் டென்னிஸ் சாம்பியன் போட்டியில் இந்தியாவின் **Ayhika Mukherjee - Sutirtha Mukerjee** இணை அரையிறுதிக்கு முன்னேறி வரலாற்றுச் சாதனை படைத்துள்ளது.

கஜகஸ்தானில் நடைபெற்று வரும் இப்போட்டியின் மகளிர் இரட்டையர் பிரிவு காலிறுதி ஆட்டத்தில் இந்த இணை தென்கொரியாவின் **Nayeong - Eunhye** இணையை வென்றது.

இதன் மூலம் இந்த இணைக்கு குறைந்தது வெண்கலப்பதக்கம் உறுதி செய்யப்பட்டுள்ளது.

ஆடவர் ஒற்றையர் பிரிவில் **Manush Shah** காலிறுதிக்கு முந்தைய சுற்றுக்கு முன்னேறியுள்ளார்.

>>>>><<<<<<

அமெரிக்காவில் நடைபெற்று வரும் சர்வதேச ஸ்குவாஷ் போட்டியில் இந்தியாவின் **Ramit**

Tandon காலிறுதிக்கு முந்தைய சுற்றுக்கு முன்னேறியுள்ளார்.

>>>>><<<<<<

இந்தியா – பங்களாதேஷ் இடையேயான 3-வது மற்றும் இறுதி ட்வெண்ட்டி ட்வெண்ட்டி கிரிக்கெட் போட்டி இன்று ஹைதராபாத்தில் நடைபெறுகிறது.

>>>>><<<<<<

ஆஸ்திரேலியாவில் நடைபெற்று வரும் சர்வதேச பேட்மிண்டன் போட்டியில் இந்தியாவின் **Tanya**

Hemanth அரையிறுதிக்கு முன்னேறியுள்ளார்.

>>>>>END<<<<<<